


23. දේව රාජ්‍යයේ පුරවැසියන්

මෙලොව වසන සෑම පුද්ගලයකු ම තමා උපන් රාජ්‍යයෙහි පුරවැසියකු ලෙස සැලකේ. එලෙස යම් රාජ්‍යයක පුරවැසිභාවය දරන සෑම පුද්ගලයකු ම රාජ්‍යයෙන් තමාට හිමිවන යම් යම් ව්‍යුහාත්මක වලට හිමිකම් කියනු ලබයි. එමෙන් ම සෑම පුරවැසියකු ම සතු ව රාජ්‍යය වෙනුවෙන් ඉටුකළ යුතු යුතුකම් හා වගකීම් ද පවතී. රාජ්‍යයේ නීති රීතිවලට ගරු කිරීමට හා ඒවා අනුගමනය කිරීමට ඔවුහු අනිවාර්යයෙන් බැඳී සිටී.


දේව රාජ්‍යයේ ද පුරවැසිභාවය උරුම කළ ගැනීම කිනුනු අපගේ අභිමතය යි. එය අපට ලද හැකි උතුම් ව්‍යුහාත්මකයකි. එම උතුම් ව්‍යුහාත්මක උරුම කළ ගැනීම උදෙසා අප විසින් සපුරාලිය යුතු මෙහෙවරක් ඇත්තේ ය. මෙම පාඩමෙන් අප උත්සාහ දරන්නේ දේව රාජ්‍යයේ පුරවැසිභාවය නමැති උතුම් ව්‍යුහාත්මක හිමිකම ගැනීම සඳහා අපගෙන් ඉටුවිය යුතු මෙහෙවර හඳුනා ගැනීමට ය.

ශ්‍රී. ලුක් 22:24-30, 10: 25-37, 16: 1-9, 19:11-27




දේව රාජ්‍යයේ පුරවැසියන් සඳහා ආදර්ශ නායකත්වය

සාමාන්‍ය ලෝකයේ නායකත්ව ධුරාවලිය



- නායකයා අණසක පතුරවයි
- ආධිපත්‍යය දරයි
- යටත් අය නායකයාට සේවය කරති
- නායකයා සේවය ලබයි.

දේව රාජ්‍යයේ පුරවැසියන් සඳහා නායකත්ව ධුරාවලිය



- o සාමකාමී ව සහයෝගයෙන් කටයුතු කරයි
- o ප්‍රේමයේ ආධිපත්‍යය දරයි
- o නායකයා යටත් අයට සේවය කිරීමට බැඳී සිටියි
- o යටත් අය සේවය ලබති.

ජේසුස් වහන්සේ පැවසූ පරිදි, විජානීන්ගේ රජවරු (ජුදෙව් නොවන රජවරු) අනුගමනය කරන ලද්දේ ඉහත මූලික දැක්වූ සාමාන්‍ය ලෝකයේ පවතින නායකත්ව ධුරාවලිය යි. උන්වහන්සේගෙන් ශ්‍රාවකයන්ට උපදෙස් ලැබුණේ ඊට හාත්පසින් ම වෙනස් ක්‍රියාවලියකට යොමු වීමට යි. ජේසුස් වහන්සේ පැවසූ වදන්වලට අනුව දේව රාජ්‍යයේ නායකත්වය දැරීම සම්බන්ධයෙන් පුරවැසියන්ට උපදෙස් මාලාවක් පහත

- o ශ්‍රේෂ්ඨ තැනැත්තා ඉතා සුළු තැනැත්තා වේ
- o නායකයා සේවකයා විය යුතු ය
- o අන් අය කෙරෙහි බලය පෑමට අවසර නැත.

ජේසුස් වහන්සේගේ ශ්‍රාවකයන් “තමන් අතරේ ශ්‍රේෂ්ඨතම තැනැත්තා කවරෙක් ද?” යන්න සොයා ගැනීමට විවාද කළ අවස්ථාවේ ජේසුස් වහන්සේ ඉහත උපදෙස් මාලාව ඔවුන්ට පිරිනැමූ සේක. (ගු. ලුක් 22:24) ඒ තුළින් දේව රාජ්‍යය තුළ නායකත්වය දැරීම පිළිබඳ නිවැරදි දැක්මක් හා ආකල්ප ඔවුන් හට ලැබෙන්නට ඇත. එබැවින් දේව රාජ්‍යයේ පුරවැසියන් සැම දෙනා ම දැරිය යුතු වන්නේ සේවක නායකත්වයකි. ඔවුන් සේවක නායක ධුරාවලියක කොටස් කරුවන් වේ.

ජේසුස් වහන්සේ සේවක නායකත්වය ආදර්ශයෙන් දැක්වූ අවස්ථා ලෙස,

- o කුඩා දරුවකු අගය කිරීම (ගු. ලුක් 9: 48)
- o සේවය අවශ්‍ය අය තමා වෙතට එනතුරු නොසිට සේවය කිරීම සඳහා ඔවුන්ගේ නිවෙස් වෙත යෑම (ගු. ලුක් 8:42, 51, 7:6)
- o ශ්‍රාවකයන්ගේ පාද සේදීම (ගු. ජොහාන් 13: 4-5)
- o බොහෝ දෙනෙකුගේ මිදීම පිණිස නිහතමානීව සිය ජීවිතය පිදීම (ගු. මාක් 10:45) නව ගිවිසුමෙහි සඳහන් වේ.

දේව රාජ්‍යයේ පුරවැසියන් සේවක නායකත්වයකට යොමු වෙමින් නිරතුරු ව යහපත් හා නිවැරදි ලෙස ක්‍රියා කිරීම අපේක්ෂිත ය. එසේ ම දේව රාජ්‍යයේ පුරවැසියන් සිය ජීවිත රටාව මගින් සුවිශේෂී ලක්ෂණ පිළිබිඹු කළ යුතු වේ.

දේව රාජ්‍යයේ පුරවැසියන්ගෙන් අපේක්ෂිත වර්ත ලක්ෂණ

- ❖ අන් අය වෙනුවෙන් වැයවීම දේව රාජ්‍යයේ පුරවැසියන් තුළ පැවතිය යුතු සුවිශේෂී වර්ත ලක්ෂණයකි. (ඒ සඳහා සියළු බාධක අභිබවා කටයුතු කළ යුතු වේ. අන් අය නැතහොත් අසල්වැසියා යනු කවරෙක් ද කියා ප්‍රථමයෙන් වටහා ගත යුතු ය.) ජේසුස් වහන්සේ වෙත පැමිණි විනයධරයකු තම අසල්වැසියා කවරෙක් ද කියා විමසූ අවස්ථාවේ දී ජේසුස් වහන්සේ යහපත් සමාර්තයාගේ උපමාව (ශු. ලුක් 10: 25-37) වදාළ සේක. ජුදෙව්වන් හා සමාර්තයන් අතර පරතරයකට ඉඩ සැලසූ චෛරයක් පැවති සමයක, ජුදෙව්වකු විසින් නගන ලද පැනයකට පිළිතුරක් ලෙස ජේසුස් වහන්සේ පැවසූ මෙම උපමා කතාව වැදගත් වේ. එහි යහපත් අසල්වැසියා ලෙස වැයවන සමාර්තයකු ඉදිරිපත් කිරීම සුවිශේෂී භාවයක් උසුල යි. උපමාවට අනුව මරණාසන්න ව අසරණ ව සිටි ජුදෙව් මිනිසා උදෙසා වැය වීමට, ජුදා ආගමික සමාජයේ මහත් ගරු බුහුමන් ලැබූ පූජකවරයාට හා ලෙවීවරයාට නොහැකි විය. තම ජාතියට ම අයත් වූ කරදරයට පත් ව සිටි මිනිසා වෙනුවෙන් වැය වීමට ඔවුහු කිසිසේත් ප්‍රයත්න නොදැරූහ.

ඔවුන් සිතූ පරිදි එය

| | | |
|---|---------------|-----------------|
| <p>අධික කාලයක් වැයවන අධික ශ්‍රමයක් වැයවන අධික ලෙස සම්පත් වැයවන අප්‍රමාණ වෙනත් කරදරවලට යොමු කෙරෙන</p> | <p>පූජකයා</p> | <p>වන්නට ඇත</p> |
|---|---------------|-----------------|

නමුත් ජුදෙව්වන් බද්ධ චෛරයෙන් පසුවන දූෂිත ආගමකට අයත් යැයි ජුදෙව්වන් අතර පිළගැනෙන ජුදෙව් ජාතියේ සතුරකු ලෙස ගණන් ගැනෙන සමාර්තයකු වැටී මරණාසන්න ව සිටි ජුදෙව් මිනිසා වෙනුවෙන් වැය වීමට ඉදිරිපත් වූ ආකාරය මවිතකර ය. සමාර්තයා, ජුදෙව් මිනිසා වෙනුවෙන් දයානුකම්පාවෙන් වැය විය.

- ඔහු ජුදෙව් මිනිසා වෙනුවෙන්
 - තමා යන ගමන කැප කළේ ය.
 - තම කාලය වැය කළේ ය.
 - තම සම්පත් (ශ්‍රමය, තෙල්, මිදියුෂ, මාගයා, මුදල්) වැය කළේ ය.

දේව රාජ්‍යයේ පුරවැසියන් ලෙස අප ද ජාති ආගම්, කුල පංති හේද නොතකා නිරතුරු ව ම, ඕනෑ ම කෙනකු වෙනුවෙන් සීමා රහිත වැයවීමේ ලක්ෂණය තම ජීවිත තුළින් පිළිබිඹු කළ යුතු ය. දෙවියන් වහන්සේගේ අභිප්‍රාය එය වේ.

- ❖ දේව රාජ්‍යයේ පුරවැසියන් ලෙස කටයුතු කිරීමේ දී නිරතුරු ව ම ස්ථානෝචිත ප්‍රඥාවෙන් යුතු ව ක්‍රියා කිරීමට යොමු විය යුතු ය. තම ලෞකික ලාභ ප්‍රයෝජන රැකීම සඳහා නොව දේව රාජ්‍යය වර්ධනය සඳහා ස්ථානෝචිත ප්‍රඥාවෙන් ක්‍රියා කිරීම වංචනික ගබඩාකාරයා පිළිබඳ උපමාවෙන් මතු කරන සත්‍යතාවය වේ. (ශු. ලුක් 16:1-9) දේව රාජ්‍යයේ පුරවැසියන් ලෙස වංචනික ක්‍රියාවන් අපට කිසිසේත්

අනුමත කළ නොහැකි වුව ද තියුණු නුවණකින් හා ප්‍රඥාවන්ත ව ක්‍රියා කරමින් දේව රාජ්‍යයේ සත්‍යතා ව්‍යාප්ත කිරීමට දිරි දැරීම පැසසිය යුතු කාරණයකි. දේව රාජ්‍යයේ පුරවැසියන් එහි ගබඩාකරුවන් වේ. ගබඩාකරුවන් එහි ඇති සියල්ල පිළිබඳ ව හිමිකරුට වග කිව යුතු වේ. එනිසා ගබඩාකරුවන් ප්‍රඥාවෙන් ක්‍රියා කර ඇත්නම් හිමි කරු ප්‍රීති සන්තෝෂ වනු නොඅනුමාන ය. එබැවින් දේව රාජ්‍යයේ පුරවැසියෝ ධර්මීය ලෙස ප්‍රඥාවෙන් ක්‍රියා කරමින් එහි හිමිකරුට ප්‍රසන්න වන ආකාරයෙන් දිවි ගෙවීමට බැඳී සිටිති.

- o අන් අයගේ ජීවිත යහපත් අයුරින් වර්ධනය කිරීම සඳහා සිය හැකියාවන් හෙවත් තලෙන්ත උපරිම ලෙස කැප කිරීමට දේව රාජ්‍යයේ පුරවැසියන් ප්‍රයත්න දැරිය යුතු ය. රන් කාසි දසයේ උපමාව මගින් පෙන්වන්නේ දේව රාජ්‍යයේ පුරවැසියන්ට ලැබී ඇති විවිධ සහජ දක්ෂතා හෙවත් තලෙන්ත දේව රාජ්‍යයේ වැඩි වර්ධනය සඳහා කෙසේ යෙදවිය යුතුද යන්න පිළිබඳ ව ය. (ඉ. ලුක් 19:11-27) දේව රාජ්‍යයේ පුරවැසියන් තමාට දේව අනුග්‍රහය තුළ ලැබී ඇති විවිධ හැකියාවන් හෙවත් තලෙන්ත හඳුනාගත යුතු අතර ඒවා දේව රාජ්‍යයේ වර්ධනය උදෙසා ඵලදායී ලෙස යෙදවිය හැකි මාර්ග අවබෝධ කර ගත යුතු වේ. රන් කාසි දසය පිළිබඳ උපමාවේ රන් කාසියක් ලැබූ දාසයා ඉන් තවත් රන්කාසි දසයක් ද, තවත් දාසයකු තමා ලැබූ රන් කාසියෙන් තවත් රන් කාසි පහක් ද උපදවා ගත්තාක් මෙන් තම හැකියා උපරිම අන්දමින් දේව රාජ්‍යයේ සේවය සඳහා යෙදවීමට එහි පුරවැසියන් උත්සුක විය යුතු ය.

රන් කාසියක් ලැබූ තවත් දාසයකු :

- o එය සඟවා තැබූවාක් මෙන්ද
- o තමාගේ කාර්යය නිසි ලෙස ඉටු නොකොට එය නොකිරීමට හේතු ලෙස ස්වාමියා විනිශ්චය කළාක් මෙන් ද,

දේව රාජ්‍යයේ පුරවැසියන් කිසිදු අයුරකින් ක්‍රියා නොකළ යුතු වේ.

ඒ වෙනුවට දේව රාජ්‍යයේ පුරවැසියන් :

- o සුළු දෙයක් පිළිබඳ ව විශ්වාසවන්ත විය යුතු ය
- o තම කැඳවීමට නිසි ලෙස ප්‍රතිචාර දැක්විය යුතු ය
- o තමා ලැබූ විවිධ හැකියා අන් අයගේ යහපත සඳහා යොදා ගනිමින් දේව රාජ්‍යයේ අභිවාද්ධිය වෙනුවෙන් නිරතුරු කැප විය යුතු ය.
- o ජේසුස් වහන්සේ ප්‍රසන්න වන අයුරින් මුළු හදවතින් කැප වී සේවය කළ යුතු ය.
- o තම වගකීම වෙනත් අයෙකුට පැවරීමේ අවදානමෙන් බැහැර වී තමාට භාරවී ඇති සේවය නිසිලෙස ඉටු කරමින්, දෙවියන් වහන්සේගේ වගකීමට බැඳී සිටිය යුතු ය.

- කිසිසේත් දෙවියන් වහන්සේ විනිශ්චය කිරීමට ඉදිරිපත් නොවිය යුතු අතර උන්වහන්සේගෙන් ලත් දේ තුළින් දෙවිඳුන් මහිමයට පත් කළ යුතු ය.
- සෑම විට ම දෙවියන් වහන්සේට ගෞරවය ගෙන දෙන පරිදි ක්‍රියා කළ යුතු ය.

එබැවින් දේව රාජ්‍යයේ පුරවැසියන් බවට පත්වීමට යහපත් ගුණාංග හා චරිත ලක්ෂණ තම ජීවිතවල වර්ධනය කර ගනිමින් නිහතමානී ව දේව ගෞරවය උදෙසා වැයවීමෙන් සේවය කිරීම අපේක්ෂිත ය.

ක්‍රියාකාරකම

1. ජේසුස් වහන්සේ ඉදිරිපත් කළ නායකත්ව ධුරාවලිය සාමාන්‍ය ලෝකයේ නායකත්ව ධුරාවලියට වඩා භාත්පසින්ම වෙනස් වේ. මෙය පැහැදිලි කරන්න.
2. දේව රාජ්‍යයේ පුරවැසියන්ගේ ජීවිත තුළින් පිළිබිඹු විය යුතු සුවිශේෂී ලක්ෂණ 5 ක් ලැයිස්තු ගත කොට ඒවා වර්ධනය කිරීම සඳහා ක්‍රියා කළ හැකි ආකාරය පහදන්න.